

Татарстан Республикасы Кукмара муниципаль районы
Березняк авыл жирлеге Советы

КАРАР

28 нче гыйнвар 2020 ел

№4

Татарстан Республикасы Кукмара муниципаль районы
Березняк авыл жирлеге муниципаль берәмлегендә
гавами тыңлаулар (ижтимагый фикер алышулар)
оештыру һәм уздыру тәртибе турындагы Нигезләмәне
раслау хакында

Россия Федерациясе Шәһәр төзелеше кодексы, «Россия Федерациясендә жирле үзидарә оештыруның гомуми принциплары турында» 2003 елның 6 октябрэндәге 131-ФЗ номерлы Федераль закон, Татарстан Республикасы Кукмара муниципаль районы Березняк авыл жирлеге Советы Уставы нигезендә Березняк авыл жирлеге Советы **карап бирде:**

1. Татарстан Республикасы Кукмара муниципаль районы Березняк авыл жирлеге муниципаль берәмлегендә гавами тыңлаулар (ижтимагый фикер алышулар) оештыру һәм уздыру тәртибе турындагы кушып бирелгән Нигезләмәне расларга.

2. «Березняк авыл жирлегендә гавами тыңлаулар оештыру һәм уздыру тәртибе турындагы Нигезләмәне раслау хакында» 2007 елның 10 гыйнварындагы 1 номерлы, «Березняк авыл жирлегендә гавами тыңлауларны оештыру һәм уздыру тәртибе турында Нигезләмәгә үзгәрешләр кертү хакында» 2012 елның 11 сентябрэндәге 19/1 номерлы Березняк авыл жирлеге Советы карарлары үз көчен югалткан дип танырга.

3. Әлеге карарны Татарстан Республикасы хокукый мәгълүматының рәсми порталында www.pravo.tatarstan.ru адресы буенча, шулай ук Татарстан Республикасы Кукмара муниципаль районы Березняк авыл жирлеге территориясендәге махсус мәгълүмат стендларында урнаштырырга.

4. Әлеге карар рәсми басылып чыккан көненнән үз көченә керә.

Авыл жирлеге башлыгы



Р.Ф.Шәрипов

Гавами тыңлауларны (жәмәгать фикер алышуларын)
оештыру һәм уздыру тәртибе турында НИГЕЗЛӘМӘ

1. Татарстан Республикасы Кукмара муниципаль районы Березняк авыл жирлеге муниципаль берәмлегендә гавами тыңлаулар (ижтимагый фикер алышулар) оештыру һәм уздыру тәртибе турындагы әлеге Нигезләмә (алга таба – Нигезләмә) Россия Федерациясе Конституциясе, Россия Федерациясе Шәһәр төзелеше кодексы, «Россия Федерациясендә жирле үзидарә оештыруның гомуми принциплары турында» 2003 елның 6 октябрәндәге 131-ФЗ номерлы Федераль закон һәм Татарстан Республикасы Кукмара муниципаль районы Березняк авыл жирлеге муниципаль берәмлеге Уставы (алга таба – Авыл жирлеге) нигезендә эшләнган.

Бүлек 1. ГОМУМИ НИГЕЗЛӘМӘЛӘР

1 статья Төп төшенчәләр

Әлеге Нигезләмәдә түбәндәге төп төшенчәләр кулланыла:

гавами тыңлаулар – жирлек халкының Жирлекнең жирле әһәмияттәге мәсьәләләре буенча муниципаль хокукый актлар проектларын ачык фикер алышу юлы белән жирле үзидарә органнары тарафыннан карарлар кабул итү процессында, шулай ук федераль законнарда, әлеге Нигезләмәдә билгеләнгән мәсьәләләр буенча фикер алышуда катнашу хокукларын гамәлгә ашыру формасы;

инициатив төркем – гавами тыңлауларда катнашу хокукына ия Россия Федерациясе гражданы яисә гражданны төркеме;

жәмәгатьчелек вәкиле – физик зат, шул исәптән гавами тыңлауларда катнашучы карала торган мәсьәлә буенча фикер алышуда катнашырга хокуклы юридик затлар, берләшмәләр вәкилләре. Жәмәгатьчелек вәкилләренә жирле үзидарә яки дөүләт хакимияте органнарын тәкъдим итүче яки түләү шартнамәсе нигезендә алар эшчәнлегендә катнашучы хезмәт вазыйфалары нигезендә гавами тыңлауларга чыгарылган мәсьәләләр буенча карарлар кабул итүче затлар керми;

гавами тыңлауларда катнашучылар – жирле үзидарә органнары һәм аларның вәкилләре, жәмәгатьчелек вәкилләре, гавами тыңлаулар экспертлары, гавами тыңлауларны уздыру буенча оештыру комитеты әгъзалары;

чыгыш ясарга хокуклы гавами тыңлауларда катнашучылар – әлеге Нигезләмәнең 6 статьясында билгеләнгән срокларда оештыру комитетына гавами тыңлаулар мәсьәләләре буенча чыгыш ясау өчен үз заявкаларын тапшырган жирле үзидарә органнары һәм аларның вәкилләре, жәмәгатьчелек вәкилләре;

оештыру комитеты – жәмәгать тыңлауларын эзерләү һәм үткәрү буенча оештыру гамәлләрен тормышка ашыручы паритет (тигез хокуклылык) башлангычларда жирлек жирле үзидарә органнарының вазыйфай затларыннан, жирлек Советы депутатларыннан, жәмәгатьчелек вәкилләреннән һәм инициативалы төркемнәрдән төзелгән коллегиаль орган;

ижтимагый фикер алышулар – ижтимагый әһәмияткә ия мәсьәләләр, шулай ук жирле үзидарә органнары карарлары проектлары буенча жәмәгать контроле максатларында кулланыла торган ачык фикер алышу, мондый фикер алышуда мәнфәгатьләре тиешле карар белән кагылучы жирле үзидарә органнары һәм оешмаларының вәкаләтле затлары, гражданны һәм ижтимагый берләшмәләр вәкилләре мәжбүри катнаша.

гавами тыңлаулар эксперты – гавами тыңлаулар мәсьәләләре буенча махсус белемгә ия һәм бу статуска вәкаләтле орган тарафыннан билгеләнгән зат. Эксперт гавами тыңлаулар мәсьәләләре буенча рекомендацияләрне һәм тәкъдимнәрне язмага тапшыра һәм фикер алышуларда аларны аргументацияләү өчен катнаша.

2 статья. Гавами тыңлауларны үткөрү максатлары

Гавами тыңлаулар түбәндәге максатларда үткәрелә:

жирлекнең жирле әһәмияттәге мәсьәләләре буенча мәжбүри рәвештә гавами тыңлауларга чыгарылган муниципаль хокукый актлар проектлары турында авыл халкы катнашында фикер алышу;

гавами тыңлауларга чыгарылган мәсьәләләр буенча жәмәгәтчелек фикерен ачыклау һәм исәпкә алу.

Гавами тыңлаулар нәтижәләрен әзерләү, үткөрү һәм билгеләү экспертларның ачыклығы, хәбәрдарлыгы, ихтыярлылыгы, бәйсезлеге принциплары нигезендә гамәлгә ашырыла.

3 статья. Гавами тыңлауларга чыгарыла торган сораулар

1. Гавами тыңлаулар жирле әһәмияттәге мәсьәләләр буенча үткәрелә. Гавами тыңлауларының нәтижәсе жирле үзидарә органнары өчен тәкъдим итү характерына ия.

2. Гавами тыңлауларга мәжбүри рәвештә түбәндәгеләр чыгарыла:

1) Жирлек Уставы проекты (алга таба – Устав), шулай ук Уставка үзгәрешләр һәм өстәмәләр кертү турында жирлек Советы карары проекты, Уставка, Уставны әлеге норматив хокукый актларга туры китерү максатларында, Россия Федерациясе Конституциясе, федераль законнар, Татарстан Республикасы Конституциясе һәм Татарстан Республикасы законнары нигезләмәләрен төгәл яңадан күрсәтү формасына үзгәрешләр кертү очрактарыннан тыш;

2) жирле бюджет проекты һәм аның үтәләше турында хисап;

3) Жирлекнең социаль-иқтисадый үсеше стратегиясе проекты;

4) жирлекне үзгәртеп кору турындагы мәсьәләләр, «Россия Федерациясендә жирле үзидарәне оештыруның гомуми принциплары турында» 2003 елның 6 октябрәндәге 131-ФЗ номерлы Федераль законның 13 статьясы нигезендә муниципаль берәмлекне үзгәртеп кору өчен тавыш бирү юлы белән йә жыеннарда белдерелгән жирлек халкының ризалыгын алу таләп ителә торган очрактардан тыш;

5) генераль планнар проектлары, жирдән файдалану һәм төзелеш кагыйдәләре проектлары, территорияләрне планлаштыру проектлары, территорияне межалау проектлары, территорияләрне төзекләндерү кагыйдәләре проектлары, күрсәтелгән расланган документларның берсенә үзгәрешләр кертүне күздә тоткан проектлар, жир кишәрлеген яки капитал төзелеш объекттын шартлы рөхсәт ителгән файдалануга рөхсәт бирү турындагы карар проектлары, капитал төзелеш объектларын рөхсәт ителгән төзелешнең, реконструкцияләүнең иң чик параметрларыннан читләштерүгә рөхсәт бирү турындагы карар проектлары буенча, жирдән файдалану һәм төзелеш кагыйдәләре булмаганда, жир биләмәләреннән һәм капитал төзелеш объектларыннан файдалануның рөхсәт ителгән бер төрен мондый файдалануның башка төренә үзгәртү мәсьәләләре буенча оештыру һәм үткөрү тәртибе авыл жирлегә Уставы һәм (яки) шәһәр төзелеше эшчәнлегә турындагы законнар нигезләмәләрен исәпкә алып, жирлек Советының норматив хокукый акты белән билгеләнә торган ижтимагый фикер алышулар яки гавами тыңлаулар үткәрелә.

6) ачык сервитутлар билгеләү мәсьәләләре;

7) жылылык белән тәэмин итү схемасы проекты;

8) федераль законнарда билгеләнгән башка мәсьәләләр.

3. Бер үк вакытта берничә мәсьәлә буенча гавами тыңлаулар үткөрү рөхсәт ителә, әгәр бу һәр мәсьәлә буенча һәр яклап һәм тулы фикер алышуга комачауламаса.

4. Гавами тыңлауларны оештыру һәм уздыру, әгәр Россия Федерациясе законнарында башкача билгеләнмәгән булса, жирле бюджет акчалары исәбеннән финанслана.

4 статья. Гавами тыңлауларның инициаторлары

Гавами тыңлаулар халык, жирлек Советы (алга таба – Совет), жирлек башлыгы (алга таба – Башлык) инициативасы буенча регламент нигезендә үткәрелә.

Гавами тыңлаулар үткөрү буенча халык инициативасы 18 яшькә житкән кимендә 10 кеше булган гражданнар төркеменнән чыгарга мөмкин.

Бүлек 2. ХАЛЫК ТЫҢЛАУЛАРЫН БИЛГЕЛӘУ

5 статья. Халык тыңлауларын билгеләү

1. Халык яисә Совет инициативасы буенча үткәрелә торган гавами тыңлаулар Совет карары белән билгеләнә.

Башлык инициативасы буенча үткәрелә торган гавами тыңлаулар Жирлек башлыгы тарафыннан билгеләнә.

Гавами тыңлаулар Россия Федерациясе законнары белән жирле үзидарә органнары вәкаләтләренә кертелгән мәсьәләләр буенча үткәрелә.

2. Гавами тыңлаулар үткәру турында халык инициативасын тәкъдим итү һәм инициативага ярдәм итү өчен халык имзаларын жыю өчен 10 кешедән дә ким булмаган инициатив төркем төзелә.

2.1. Инициатив төркем Советка түбәндәгеләрне тәкъдим итә:

- гавами тыңлаулар мәсьәләсен күрсәтеп, гавами тыңлаулар билгеләү турында гариза һәм 1 нче кушымта нигезендә форма буенча гражданның инициатив төркеменә вәкаләтле вәкиле тарафыннан имзаланган аларны үткәру кирәклеген нигезләү;

- муниципаль хокукый акт проекты (гавами тыңлауларда карауга кертелгән очракта);

- муниципаль хокукый актны кабул итү зарурлығы нигезләмәсен үз эченә алган максатлары һәм төп нигезләмәләре күрсәтелгән аңлатма язуы (гавами тыңлауларда карауга кертелгән очракта);

- финанс-икътисадый нигезләү (гамәлгә ашыру өстәмә матди һәм башка чыгымнар таләп итә торган муниципаль хокукый актны гавами тыңлауларда карауга керткән очракта);

- 2 нче кушымта нигезендә форма буенча гражданның инициатив төркеме исемлеге;

- гражданның инициатив төркемен төзү турында карар кабул ителгән жыелыш беркетмәсе;

- инициатив төркемнең вәкаләтле вәкиле тарафыннан имзаланган, инициатив төркем тарафыннан бирелгән битләр саны, шулай ук муниципаль хокукый акт проекты докладчысы күрсәтелгән документлар исемлеге, (муниципаль хокукый акт проекты гавами тыңлауларда карауга керткән очракта) бергә теркәп жиберелә торган (сопроводительное) хат.

Гариза һәм беркетмәгә рәислек итүче (гражданның инициатив төркеме вәкиле) һәм инициатив төркем жыелышы секретаре тарафыннан имза салынырга тиеш.

2.2. Әлеге статьяның 2.1 пунктчасында билгеләнгән барлык документлар жирлек Советына бер үк вакытта тапшырылса, гариза тапшырылган дип санала.

2.3. Советка гариза һәм аңа кушып бирелә торган документлар кергән көннән алып 30 көн эчендә инициатив төркем тарафыннан гавами тыңлаулар үткәру инициативасын хуплаучы кешеләрнең имзалары тупланырга һәм тапшырылырга тиеш – әлеге Нигезләмәнең 3 нче кушымтасы нигезендә форма буенча, Жирлектә яшәүче 18 яшькә житкән кимендә 30 кешенә имзасы булырга тиеш.

Имзалар советка гавами тыңлаулар үткәру турында инициативаны тәкъдим итү турында гариза биргән көннән соң килүче көннән жыелырга мөмкин. Имзалар кәгазенә кулъязма булмаган ысул белән яки карандаш белән мәгълүмат кертү рөхсәт ителми. Гражданның турында тиешле белешмәләрдә һәм аларны имзалар кәгазенә кертү даталарында һәм раслау язуында төзәтүләр гражданның һәм имза жыочылар тарафыннан килештерелергә тиеш.

2.4. Совет эшче төркем төзи һәм имзалар кәгазьләрен биргән көннән алып 10 көн эчендә имзалар кәгазьләрендә бирелгән мәгълүматларны тикшерү үткәрә

Имзаларны һәм имзалар кәгазьләрендәгә мәгълүматларны тикшерү нәтижеләре буенча имза гамәлдә яки гамәлдә түгел дип танылырга мөмкин. Әлеге Нигезләмә нигезендә аның гамәлдә түгеллеге билгеләнмәгән булса, имза гамәлдә була.

Түбәндәгә очракларда имзалар гамәлдә түгел, ягъни имзалар жыю һәм (яки) имзалар кәгазен рәсмиләштерү тәртибен бозып жыелган имзалар дип таныла:

1) имзалар жыю чорыннан тыш жыелган имзалар;

2) Жирлек муниципаль берәмлегендә яшәүче 18 яше тулмаганнарның имзалары;
3) гражданнарның имзалар кәгазенә үз имзасын үз кулы белән кертү датасын күрсәтмичә куелган имзалары;

4) алар турында белешмәләр имзалар кәгазенә кулъязма булмаган ысул белән яки карандаш белән кертелгән имзалар;

5) гражданнар турында тиешле белешмәдә һәм аларны имзалар кәгазенә кертү даталарында төзәтмәләр белән имзалар, әгәр гражданнар һәм имза жыючылар тарафыннан махсус килештерелмәсә.

6) әлеге Нигезләмәгә 3 нче кушымта таләпләренә туры килми торган формадагы имзалар кәгазендәге барлык имзалар.

Тикшерү нәтижәләре имзалар кәгазьләрен тикшерү беркетмәсе белән рәсмиләштерелә (4 нче кушымта).

2.5. Советның чираттагы утырышында, имза кәгазьләре килгән көннән 15 көн эчендә, түбәндәге очрақларда гавами тыңлаулар билгеләү турында яисә гавами тыңлаулар билгеләү турында гаризаны кире кагу турында карар кабул ителә:

1) гавами тыңлауларга чыгарыла торган мәсьәләләр, әлеге Нигезләмәнең 3 статьясында каралган очрақлардан тыш, жирле үзидарә органнары компетенциясенә керми;

2) тәкъдим ителгән гамәлдәге имзалар саны халыкның гавами тыңлаулар уздыру турындагы инициативасын алга этәрү өчен житәрлек түгел;

3) инициативаны тәкъдим итү тәртибе үтәлми;

4) карауга тәкъдим ителә торган муниципаль норматив хокукый акт проекты Россия Федерациясе Конституциясе нигезләмәләренә, федераль конституциячел законнарда, федераль законнарда, башка норматив хокукый актларга туры килми;

5) шундый ук мәсьәлә чыгарылган гавами тыңлауларны үткәрү датасыннан бер елдан кимрәк вакыт үткән.

2.6. Гавами тыңлаулар билгеләү турындагы гаризаны кире кагу, баш тартуга китергән житешсезлекләренә бетергән шартта, гавами тыңлаулар билгеләү өчен инициатив төркем тарафыннан документларны кабат кертү өчен киртә түгел.

2.7. Гавами тыңлауларны билгеләү турындагы мәсьәлә Совет Регламенты нигезендә Совет тарафыннан карала.

2.8. Гавами тыңлаулар билгеләү турында гариза кире кагылган очракта, Совет эш көннәрендә исәпләнә торган 5 көнлек срокта гражданнарның инициатив төркеме вәкаләтле вәкиле адресына язмача дәлилленгән хәбәрнамә жибәрә.

3. Гавами тыңлауларны билгеләүче Совет, Башлык, тыңлаулар уздыру мәсьәләсе, срогы, вакыты һәм урыны, оештыру комитеты составы, тәкъдимнәрне исәпкә алу һәм гавами тыңлауларга чыгарыла торган муниципаль хокукый акт проекты турында фикер алышуда гражданнарның катнашу тәртибе турында тиешле муниципаль актлар кабул итә.

Гавами тыңлауларны үткәрү датасы – гавами тыңлаулар билгеләү турында муниципаль хокукый акт кабул ителгән көннән 30 көн эчендә билгеләнә, әгәр федераль законнарда, Уставта һәм әлеге Нигезләмәдә башкача билгеләнмәгән булса.

6 статья. Гавами тыңлаулар турында мәгълүмат бирү.

1. Авыл жирлегендә яшәүчеләргә гавами тыңлауларның билгеләнүе турында мәгълүмат массакүләм мәгълүмат чараларында, рәсми сайтта һәм (яки) башка мәгълүмати системаларда мәгълүмат стендында бастырып чыгару юлы белән фикер алышына торган муниципаль хокукый актның кушымталы проекты белән (аны карау гавами тыңлауларга кертелгән очракта) гавами тыңлауларны билгеләү турында муниципаль хокукый актны гавами тыңлауларны үткәрү көненә кадәр календарь көннәрендә исәпләнә торган 10 көнлек срок эчендә (әгәр федераль законнарда, Уставта, әлеге Нигезләмәдә башкасы каралмаган булса) житкерелә.

1.1. Гавами тыңлаулар нәтижәләре массакүләм мәгълүмат чараларында, Татарстан Республикасы Кукмара муниципаль районының рәсми сайтында һәм (яки) башка мәгълүмати системаларда һәм мәгълүмати стендларда басыла.

Мәгълүмати стендлар, мәгълүматтан файдаланучыларны мәгълүмат белән тәэмин итү мөмкинлеген исәпкә алып, яхшы күренә торган урыннарда жиһазландырыла.

Мәгълүмат стендларын урнаштыру эргономика таләпләре нигезендә гамәлгә ашырылырга тиеш, ул мәгълүматтан кулланучының озак вакытлар уңайсыз хәлдә булу ихтияжын юкка чыгарырга тиеш.

Мәгълүмати стендларны төсле бизәү эстетик таләпләргә туры килергә тиеш. Мәгълүмати стендлар мәгълүмат битләре урнаштырыла торган А4 форматындагы кесәләр белән жиһазландырылырга мөмкин.

2. Гавами тыңлауларда яки жәмәгать фикер алышуларында каралырга тиешле проект экспозициясен үткәру майданчыгы, шулай ук проект экспозициясенә килүчеләргә консультация бирү вакыты, гавами тыңлаулар яисә жәмәгать фикер алышулары үткәру турында хәбәр итүгә килештерү буенча кертелә.

Экспозиция эше чорында килүчеләр өчен консультацияләр оештырыла, проект турында басма мәгълүмати материаллар таратыла. Экспозициягә килүчеләр, экспозициягә килүчеләрне исәпкә алу һәм тәкъдимнәр, искәрмәләр язу өчен тиешле китапка (журналга) фикер алышына торган проектка, мәсьәләгә язма рәвештә үз тәкъдимнәрен, искәрмәләрен кертергә хокуклы.

Проект экспозицияләрендә тәкъдим ителә:

- проект;
- проектка аңлатма язуы;
- документларның Россия Федерациясе законнары һәм башка норматив хокукий актлары, Татарстан Республикасы законнары һәм башка норматив хокукий актлары нигезендә алынган килештерү күчәрмәләре;
- массакүләм мәгълүмат чараларының выходной мәгълүматларын күрсәтеп, проект буенча гавами тыңлаулар яки ижтимагый фикер алышулар үткәру турында мәгълүмат хәбәр бастырып чыгару күчәрмәсе;
- проектны эзерләүне (эшләүне) оештыручы шундый материалларны биргән очракта, гражданнарға фикер алышына торган проект буенча мәгълүмат бирү максатларында бүтән мәгълүмати һәм демонстрацион материаллар.

Бүлек 3. ГАВАМИ ТЫҢЛАУЛАРНЫ ЭЗЕРЛӘУ ҺӘМ ҮТКӘРҮ

7 статья. Гавами тыңлауларны эзерләү һәм үткәру

1. Халык тыңлаулары жирлек халкы өчен уңайлы вакытта үткәрелә (гавами тыңлауларны ял көннәрендә 11.00 сәгатьтән 18.00 сәгатькә кадәр яисә эш көннәрендә 17.00 сәгатьтә башлап 20.00 сәгатьтән дә калмыйча тәмамлап үткәрергә тәкъдим ителә).

2. Гавами тыңлаулар билгеләү турында карар кабул иткән жирле үзидарә органы авыл жирлеге Советы депутатлары, авыл жирлеге башкарма комитеты хезмәткәрләре, ижтимагый оешмалар вәкилләре, гражданнарның инициатив төркеме (әгәр халык тыңлауларын үткәру инициаторы булып гражданнарның инициатив төркеме чыкса) арасыннан кимендә 5 кешедән торган оештыру комитетын формалаштыра. Оештыру комитеты формалашканнан соң 3 көннән дә соңга калмыйча уздырыла торган беренче утырышта үз составыннан рәисне, рәис урынбасарын һәм секретарен сайлай. Оештыру комитеты утырышта аның әгъзаларының яртысыннан артыгы булганда карар кабул итәргә хокуклы.

Оештыру комитеты тыңлауларда катнашырга теләүчеләргә тыңлаулар үткәрелә торган бинага киртәләрсез керү мөмкинлеген тәэмин итәргә бурычлы.

Гавами тыңлаулар уздырылган көнне оештыру комитеты гавами тыңлауларда катнашучыларны теркәүне оештыра.

3. Гавами тыңлауларда оештыру комитеты рәисе рәислек итә. Рәислек итүче гавами тыңлауларны ача, гавами тыңлауларның мәсьәләсен (мәсьәләләрен), тыңлауларны үткәру тәртибе буенча тәкъдимнәрне игълан итә, үзен, секретарен һәм экспертларын тәкъдим итә, тыңлауларны үткәру инициаторларын күрсәтә. Оештыру комитеты секретаре гавами тыңлаулар беркетмәсен алып бара.

4. Рәислек итүче фикер алышу үткәрелә торган мәсьәләне игълан итә һәм гавами тыңлауларны уздыру инициаторлары тарафыннан вәкаләтле затка, экспертларга, шулай ук чыгыш ясарга хокуклы гавами тыңлауларда катнашучыларга сүз бирә. Чыгышларның чираты оештыру комитеты теркәгән гаризалар бирү чираты белән билгеләнә.

5. Тыңлауларда катнашучылар, шул исәптән экспертлар, үз тәкъдимнәрен кире алырга һәм (яки) гавами тыңлауларда катнашучылар күрсәткән тәкъдимнәргә кушылырга хокуклы.

Фикер алышу нәтижәләре буенча, гавами тыңлауларда катнашучылар тарафыннан кире алынган тәкъдимнәр һәм рекомендацияләрдән тыш, жирле әһәмияттәге мәсьәләне (мәсьәләләрне) хәл итү буенча бердәм тәкъдимнәр һәм рекомендацияләр исемлеге төзелә.

6. Тәкъдимнәр һәм рекомендацияләр белән йомгаклау документын төзегәннән соң, рәислек итүче жирле әһәмияттәге мәсьәләне (мәсьәләләрне) хәл итүнең йомгаклау вариантын катнашучылар тавышына куя. Гавами тыңлаулардагы карарлар ачык тавыш бирү юлы белән теркәлгән тыңлауларда катнашучылар саныннан гади күпчелек тавыш белән кабул ителә. Тыңлауларда катнашкан һәр кеше бер тавышка ия, ул тавышын жирле әһәмияттәге мәсьәләне хәл иткән өчен бирә, аңа каршы яки тавыш бирүдән тыелып кала. Тавыш бирү нәтижәләре беркетмәгә кертелә. Беркетмәгә гавами тыңлауларның рәисе һәм сәркатибе кул куя.

7. Гавами тыңлаулар беркетмәсе нигезендә, гавами тыңлаулар уздырылган көннән соң эш көннәрендә исәпләнә торган 3 көнлек срокта гавами тыңлаулар нәтижәләре турында бәяләмә төзелә (6 нчы кушымта), анда түбәндәгеләр күрсәтелә:

- 1) гавами тыңлауларга чыгарыла торган мәсьәлә (сораулар);
- 2) гавами тыңлаулар үткәру инициаторы;
- 3) гавами тыңлауларны билгеләү турында хокукый актның датасы, номеры һәм атамасы, шулай ук аны бастырып чыгару (халыкка житкерү) датасы;
- 4) гавами тыңлауларны үткәру датасы, вакыты һәм урыны;
- 5) гавами тыңлауларны үткәруче оештыру комитеты;
- 6) гавами тыңлауларда катнашучылар, шул исәптән чыгыш ясау хокукына ия булучылар турында мәгълүмат;

7) гавами тыңлауларда катнашучылар тарафыннан кире алынган тәкъдимнәр һәм рекомендацияләрдән тыш, жирле әһәмияттәге мәсьәләне (мәсьәләләрне) хәл итү буенча тәкъдимнәр һәм рекомендацияләрнең бердәм исемлеге;

- 8) жирле әһәмияттәге мәсьәләне хәл итүнең йомгаклау варианты;
- 9) гавами тыңлауларда катнашучыларның тавыш бирү нәтижәләре.

8. Гавами тыңлаулар нәтижәләре турында бәяләмә оештыру комитеты рәисе һәм секретаре тарафыннан имзалана һәм гавами тыңлаулар уздырылган көннән алып, эш көннәрендә исәпләп чыгарыла торган 3 көнлек срокта бастырылырга (халыкка житкерелергә) тиеш.

9. Гавами тыңлаулар нәтижәләре турында бәяләмә гавами тыңлауларга чыгарылган мәсьәләләр буенча карар кабул итү өчен җаваплы жирле үзидарә органы тарафыннан мәҗбүри каралырга тиеш. Карау нәтижәләре мәҗбүри тәртиптә гавами тыңлаулар инициаторларына, жирле үзидарәнең вәкаләтле органы тарафыннан гавами тыңлаулар нәтижәләре турында бәяләмәне караган көннән алып, эш көннәре белән исәпләнә торган 3 көнлек срокта бастырып чыгару (халыкка житкерү) юлы белән муниципаль берәмлек халкына житкерелә.

10. Гавами тыңлаулар нәтижәләре турында бәяләмә, Россия Федерациясе законнарында билгеләнгән очраклардан тыш, тәкъдим итү характерына ия.

**Бүлек 4. МУНИЦИПАЛЬ БЕРӨМЛЕК УСТАВЫ ПРОЕКТЫ, УСТАВКА ҮЗГӘРЕШЛӘР
КЕРТҮ ТУРЫНДА СОВЕТ КАРАРЫ ПРОЕКТЫ, ЖИРЛЕ БЮДЖЕТ ПРОЕКТЫ ҺӘМ АНЫҢ
ҮТӨЛЭШЕ ТУРЫНДА ХИСАП, МУНИЦИПАЛЬ БЕРӨМЛЕКНЕ ҮЗГӨРТЕП КОРУ
ТУРЫНДАГЫ МӘСЬӘЛӘ, МУНИЦИПАЛЬ БЕРӨМЛЕКЛӘРНЕҢ ГЕНЕРАЛЬ ПЛАННАРЫ
ПРОЕКТЛАРЫ БУЕНЧА ГАВАМИ ТЫҢЛАУЛАР ОЕШТЫРУ ҺӘМ УЗДЫРУ
ҮЗЕНЧӨЛЕКЛӨРЕ**

8 статья. Жирлек Уставы проектын һәм Уставка үзгәрешләр кертү турында Совет карары

проекттын гавами тыңлауларда карау үзенчәлекләре

1. Устав проекты һәм Уставка үзгәрешләр һәм өстәмәләр кертү турында Совет карары проекты, «Россия Федерациясендә жирле үзидарә оештыруның гомуми принциплары турында» 2003 елның 6 октябрэндәге 131-ФЗ номерлы Федераль законда һәм Уставта каралган үзенчәлекләренә исәпкә алып, гавами тыңлауларда карала.

2. Устав проекты һәм Уставка үзгәрешләр һәм өстәмәләр кертү турында Совет карары проекты Совет тарафыннан аны кабул итү турындагы мәсьәләне караганчы 30 көннән дә соңга калмыйча рәсми бастырып чыгарылырга (халыкка житкерелергә) тиеш. Бер үк вакытта күрсәтелгән проект буенча тәкъдимнәренә исәпкә алу тәртибе, гражданнарның аны тикшерүдә катнашу тәртибе, шулай ук проект буенча гавами тыңлаулар билгеләү турында Совет карары басыла.

Уставка үзгәрешләр һәм өстәмәләр кертү турында Совет карары проекты буенча тәкъдимнәренә исәпкә алу тәртибен, шулай ук гражданнарның аның фикер алышуында катнашу тәртибен рәсми бастырып чыгару (халыкка житкерү) Уставка Уставны әлеге норматив хокукый актларга туры китерү максатларында Россия Федерациясе Конституциясе, федераль законнар, Татарстан Республикасы Конституциясе, Татарстан Республикасы законнары нигезләмәләрен төгәл күрсәтү формасындагы үзгәрешләр кертелгән очракта таләп ителми.

3. Устав проекты яки Советның Уставка үзгәрешләр һәм өстәмәләр кертү турындагы карары проекты буенча гавами тыңлаулар Уставта билгеләнгән срокларда үткәрелә, әмма күрсәтелгән проектлар бастырылганнан соң 10 көннән дә иртәрәк түгел.

4. Устав проекты яисә муниципаль берәмлек Уставына үзгәрешләр һәм өстәмәләр кертү турында муниципаль хокукый акт Советы карары проекты буенча гавами тыңлаулар уздыру буенча вәкаләтле орган – оештыру комитеты.

9 статья. Жирле бюджет проекттын һәм аның үтәләше турындагы хисапны гавами тыңлауларда карау үзенчәлекләре

1. Жирле бюджет проекты һәм аның үтәләше турындагы еллык хисап, Россия Федерациясе Бюджет кодексы, башка федераль законнарда, Уставта, жирлектә бюджет процессы турындагы нигезләмәдә каралган үзенчәлекләренә исәпкә алып, гавами тыңлауларда карала.

2. Жирле бюджет проекты һәм жирле бюджет үтәләше турындагы хисап буенча гавами тыңлаулар үткәрүне гамәлгә ашыручы орган – оештыру комитеты.

Жирле бюджет проекты һәм жирле бюджет үтәләше турындагы хисап буенча гавами тыңлаулар билгеләү турында карар кабул итүче орган булып авыл жирлеге Советы тора.

3. Жирле бюджет проекты, жирле бюджет үтәләше турындагы хисап буенча гавами тыңлаулар билгеләү турындагы карарлар кабул ителгәннән соң 10 көн эчендә басылып чыгарга тиеш.

4. Жирле бюджет проекты, жирле бюджет үтәләше турындагы хисап буенча гавами тыңлаулар жирле бюджет проекты (жирле бюджет үтәләше турындагы хисап) басылып чыкканнан соң кимендә 15 календарь көннән соң уздырыла.

10 статья. Муниципаль берәмлекнен социаль-икътисадый үсеше стратегиясе проекттын гавами тыңлауларда карау үзенчәлекләре

Муниципаль берәмлекнең социаль-икътисадый үсеше стратегиясе проектларына кагылышлы мәсьәләләр «Россия Федерациясендә жирле үзидарә оештыруның гомуми принциплары турында» 2003 елның 6 октябрэндәге 131-ФЗ номерлы Федераль законда, «Россия Федерациясендә стратегик планлаштыру турында» 2014 елның 28 июнендәге 172-ФЗ номерлы Федераль законда каралган үзенчәлекләренә исәпкә алып, гавами тыңлауларга чыгарыла.

11 статья. Муниципаль берәмлекне үзгәртеп кору турындагы мәсьәләне гавами тыңлауларда карау үзенчәлекләре

1. Муниципаль берәмлекне үзгәртеп кору турындагы мәсьәлә буенча гавами тыңлаулар,

күрсәтелгән Федераль законның 13 статьясындагы 5 өлешеннән тыш, «Россия Федерациясендә жирле үзидарә оештыруның гомуми принциплары турында» 2003 елның 6 октябрдәгә 131-ФЗ номерлы Федераль законның 13 статьясында каралган очрақларда үткәрелә.

2. Муниципаль берәмлекне үзгәртеп кору турындагы мәсьәлә буенча гавами тыңлаулар уздыру буенча вәкаләтле орган – оештыру комитеты.

12 статья. Муниципаль берәмлекләрнең территорияль планлаштыру документлары проектлары буенча мәсьәләләрне жәмәгать фикер алышуларында, гавами тыңлауларда карау үзенчәлекләре

Генераль планнар проектлары, жирдән файдалану һәм төзелеш кагыйдәләре проектлары, территорияне планлаштыру проектлары, территорияләрне межалау проектлары, территорияләрне төзекләндерү кагыйдәләре проектлары, күрсәтелгән расланган документларның берсенә үзгәрешләр кертүне күздә тоткан проектлар, жир кишәрлеген яки капитал төзелеш объекттын шартлы рәвештә рөхсәт ителгән файдалануга рөхсәт бирү турындагы карарлар проектлары, капитал төзелеш объектларын рөхсәт ителгән төзелешнең, үзгәртеп коруның иң чик параметрларыннан читләштерүгә рөхсәт бирү турындагы карарлар проектлары, жирдән файдалану һәм төзелеш кагыйдәләре булмаганда, жир биләмәләреннән һәм капитал төзелеш объектларыннан файдалануның рөхсәт ителгән бер төрен мондый файдалануның башка төренә үзгәртү мәсьәләләре, Россия Федерациясе Шәһәр төзелеше кодексы белән билгеләнгән нигезләмәләрне исәпкә алып, шулай ук ижтимагый фикер алышуларга чыгарылырга мөмкин.

Жирлекләрнең генераль планнары проектлары буенча жәмәгатьчелек фикер алышуларын, гавами тыңлауларны оештыру һәм үткәру үзенчәлекләре Россия Федерациясе Шәһәр төзелеше кодексының 28 статьясында китерелгән.

Жирлекләрнең генераль планнары проектлары һәм жирлекләрнең генераль планнарына үзгәрешләр кертүне күздә тоткан проектлар (алга таба – ижтимагый фикер алышулар яки гавами тыңлаулар) буенча жәмәгать тыңлаулары яисә гавами тыңлаулар муниципаль берәмлекнең һәр торак пункттында үткәрелә.

Жәмәгать фикер алышуларында яки гавами тыңлауларда катнашучыларны жәмәгать фикер алышуларында яки гавами тыңлауларда катнашу өчен тигез мөмкинлекләр белән тәмин итү максатларында жәмәгать фикер алышуларын яисә гавами тыңлаулар үткәргәндә торак пункт территориясе өлешләргә бүленергә мөмкин.

Жәмәгать фикер алышуларын яисә гавами тыңлауларны үткәру вакыты, муниципаль берәмлек халкына аларны үткәру турында хәбәр итү мизгеленнән жәмәгать фикер алышулары яисә гавами тыңлаулар нәтижәләре турында бәяләмә бастырылган көнгә кадәр жирлек уставы һәм (яки) жирлек Советының норматив хокукый акты белән билгеләнә һәм бер айдан да ким һәм өч айдан артык булмаска тиеш.

Башкарма комитет житәкчесе, ижтимагый фикер алышуларның яки гавами тыңлауларның нәтижәләре турында бәяләмәне исәпкә алып, карар кабул итә:

1. генераль план проекты белән килешү һәм аны Жирлек Советына жиберү турында;
- 2) генераль план проекттын кире кагу һәм аны эшләп бетерүгә жиберү турында.

13 статья. Ачык сервитутлар билгеләү буенча гавами тыңлаулар үткәру үзенчәлекләре

1. Ачык сервитутлар билгеләү буенча гавами тыңлауларда катнашу хокукына территориясендә ачык сервитут урнаштыру күздә тотылган жирлектә даими яки нигездә яшәүче тыңлаулар үткәру көненә 18 яшькә житкән һәр граждандан ия.

Гражданның гавами тыңлауларда катнашуы ирекле нигездә гамәлгә ашырыла.

Гавами тыңлауларда жирлек территориясендә урнашкан ижтимагый берләшмәләр, барлык милек рәвешләрендәгә коммерцияле булмаган һәм коммерцияле оешмалар катнаша ала.

2. Гавами тыңлаулар 13 статьяның 1 пункттында күрсәтелгән вәкаләтле орган яисә физик һәм юридик затлар инициативасы буенча үткәрелә.

Гавами тыңлауларны үткәру буенча вәкаләтле орган булып оештыру комитеты тора.

3. Вәкаләтле орган гавами тыңлаулар үткәру турында карар кабул ителгәннән соң 7 эш көне эчендә аларны уздыру турында жирлекнең муниципаль актларын бастырып чыгару өчен билгеләнгән рәсми массакуләм мәгълүмат чараларында белдерү бастыра.

Ижтимагый тыңлаулар башланыр алдыннан анда катнашучыларны мәжбүри теркәү үткәрелә, анда түбәндәгеләр күрсәтелә:

юридик затлар өчен – юриди затның дәүләт теркәве белешмәләренен тулы исеме;

шәхси эшмәкәр өчен – гражданның фамилиясе, исеме, атасының исеме һәм шәхси эшмәкәр буларак дәүләт теркәвенә алу турындагы мәгълүматлары;

физик зат өчен – фамилиясе, исеме, атасының исеме, туган елы, яшәү урыны адресы.

4. Гавами тыңлаулар нәтижәсе, аларны үткәру датасы һәм урыны, катнашучылар һәм тыңлауларда булганнарның саны, гавами тыңлаулар рәисенен, секретаренен фамилиясе, исеме, атасының исеме, чыгышларның эчтәлеге, тавыш бирү нәтижәләре һәм кабул ителгән карарлар күрсәтелгән беркетмә белән рәсмиләштерелә.

Беркетмә ике нөсхәдә төзелә һәм гавами тыңлаулар рәисе һәм секретаре тарафыннан имзалана. Беркетмәгә гавами тыңлауларда катнашучылар исемлеге куела.

5. Ачык сервитут билгеләү турында гавами тыңлауларның нәтижәләре вәкаләтле орган тарафыннан карала һәм аның тарафыннан ачык сервитутны билгеләү өчен кирәк булган документларга кушыла.

Ачык сервитутларны билгеләү буенча гавами тыңлаулар беркетмәләрен саклау срогы - өч ел. Ачык сервитутлар билгеләү буенча гавами тыңлаулар беркетмәләрен саклау өчен вәкаләтле орган житәкчесе жаваплы.

14 статья. Жылылык белән тәмин итү схемасы проектын гавами тыңлауларда карау үзенчәлекләре

Жылылык белән тәмин итү схемасы проекты буенча гавами тыңлаулар Россия Федерациясе Хөкүмәтенен 2012 елның 22 февралендәге 154 номерлы «Жылылык белән тәмин итү схемаларына, аларны эшләү һәм раслау тәртибенә карата таләпләр турында» карарында каралган үзенчәлекләрне исәпкә алып үткәрелә.

Татарстан Республикасы Кукмара муниципаль районы Березняк авыл жирлеге муниципаль берәмлегендә гавами тыңлаулар оештыру һәм үткәрү тәртибе турындагы нигезләмәгә 1 нче кушымта

муниципаль берәмлек Советы

ГАВАМИ ТЫҢЛАУЛАР БИЛГЕЛӘУ ТУРЫНДА ГАРИЗА

_____ кешесе булган инициатив төркем, исемлек кушымта итеп бирелә, муниципаль берәмлек халкы инициативасы буенча _____ мәсьәлә буенча гавами тыңлаулар билгеләргә тәкъдим итә:

Гавами тыңлаулар үткәрү кирәклеген нигезләү:

Кушымта (фактта бирелә торган документлар күрсәтелә):

- 1) муниципаль хокукый акт проекты (кертелгән очракта);
- 2) аңлатма язуы;
- 3) финанс-икътисадый нигезләү (гамәлгә ашыру өстәмә матди һәм башка чыгымнар таләп итә торган муниципаль хокукый акт кертелгән очракта);
- 4) гражданнарның инициатив төркеме исемлеге;
- 5) гражданнарның инициатив төркемен төзү турында карар кабул ителгән жыелыш беркетмәсе;
- 6) сопроводительный хат.

Гражданнарның инициатив
төркеменең вәкаләтле вәкиле

_____ (имза)

_____ (Ф.И.О.)

Гражданнарның инициатив
төркеме секретаре

_____ (имза)

_____ (Ф.И.О.)

Татарстан Республикасы Кукмара муниципаль районы Березняк авыл жирлеге муниципаль берәмлегендә гавами тыңлаулар үткөрү тәртибе турында Нигезләмәгә 2 нче кушымта

муниципаль берәмлек Советы

**ИНИЦИАТИВ ТӨРКЕМ ӘГЪЗАЛАРЫ
ИСЕМЛЕГЕ**

№ т/б	Фамилиясе, исеме, атасының исеме һәм туган елы (18 яшьтә – туу көне һәм ае)	Яшәү урыны адресы	Паспорт мәгълүматлары, шәхесне раслаучы документ сериясе, номеры, кем тарафыннан һәм кайчан бирелгән	Шәхси имза

Гражданнарның инициатив төркеме вәкаләтле вәкиле

_____ (имза)

_____ (Ф.И.О.)

Татарстан Республикасы Кукмара муниципаль районы Березняк авыл жирлеге муниципаль берәмлегендә гавами тыңлауларны оештыру һәм уздыру тәртибе турында нигезләмәгә 3 нче кушымта

**ХАЛЫК ТЫҢЛАУЛАРЫНЫҢ
ИМЗАЛАР КӘГАЗЕ**

Сорау буенча:

« _____ »

Без, түбәндәгеләр, _____ муниципаль берәмлек халкы инициативасы буенча гавами тыңлаулар үткәрүне хуплыйбыз, сорау буенча:

« _____ »

№ т/б	Фамилиясе, исеме, әтисенен исеме	18 яшьтә – туган елы (өстәмә: туган числосы һәм ае)	Яшәү урыны адресы	паспорт яисә гражданнын паспортын алмаштыра торган документ номеры, сериясе	Шәхси имза

Имзалар кәгазен раслыйм:

(фамилиясе, исеме, атасынын исеме, гражданның паспорты яки паспортын алмаштыручы документнын сериясе, номеры һәм бирү датасы, аны биргән органның исеме яки коды, имзалар жыйган затнын яшәү урыны адресы, аның имзасы һәм аны кертү датасы)

Гражданнарның инициатив төркеме
вәкаләтле вәкиле

_____ (имза)

_____ (Ф.И.О.)

Татарстан Республикасы Кукмара муниципаль районы Березняк авыл жирлеге муниципаль берәмлегендә гавами тыңлауларны оештыру һәм уздыру тәртибе турында нигезләмәгә 4 нче кушымта

ХАЛЫК ТЫҢЛАУЛАРЫНЫҢ ИМЗАЛАР КӘГАЗЕН ТИКШЕРҮ БЕРКЕТМӘСЕ

Сорау буенча:

« _____ ».

Муниципаль берәмлек советына тәкъдим ителгән гражданнар имзалары саны _____, халык тыңлауларын үткөрү инициативасын хуплаучы гражданнар имзалары _____.

_____ сайлаучыларның имзалары тикшерелде, алар арасыннан: яраксыз дип табылды _____ түбәндәге сәбәпләр буенча:

_____ ;

Яраксыз имзалар саны – _____.

Советка фактта тәкъдим ителгән имзаларның гомуми саны _____ тәшкил итә.

Эшче төркем житәкчесе

_____ (имза)

_____ (Ф.И.О.)

Эшче төркем әгъзалары

_____ (имза)

_____ (Ф.И.О.)

_____ (имза)

_____ (Ф.И.О.)

_____ (дата, вакыты)

Гражданнарның инициатив төркеменен
вәкаләтле вәкиле

_____ (имза)

_____ (Ф.И.О.)

Гражданнарның инициатив
төркеме секретаре

(имза)

_____ (Ф.И.О.)

Татарстан Республикасы Кукмара муниципаль районы Березняк авыл жирлеге муниципаль берәмлегендә гавами тыңлаулар оештыру һәм уздыру тәртибе турында Нигезләмәгә 5 нче кушымта

ГАВАМИ ТЫҢЛАУЛАР БЕРКЕТМӘСЕ

« ____ » _____ 20____ ел № _____

Гавами тыңлаулар _____
инициативасы буенча _____ билгеләнгән
№ _____
(муниципаль хокукый акт)

(муниципаль хокукый актның исеме)
басылган (халыкка житкерелгән): _____
үткөрелгән _____
адрес буенча: _____

(үткәрү датасы)

Оештыру комитеты: _____
Катнаштылар: _____
Рәислек итүче: _____
Секретарь: _____
Экспертлар: _____
Гавами тыңлауларда катнашучылар: (теркәлгән катнашучылар саны)

Гавами тыңлауларда чыгыш ясаучылар:

Тыңланды: _____ (Ф.И.О.)
1. _____ (Ф.И.О.)
2. _____ (Ф.И.О.)
3. _____ (Ф.И.О.)

Телдән һәм язма рәвештә кертелгән рекомендация һәм тәкъдимнәр саны _____, шул исәптән:

№ т/б	Рекомендация һәм тәкъдимнәр	Гариза бирүче

Гавами тыңлауларның рәисе _____
(имза) (Ф.И.О)

Гавами тыңлауларның секретаре _____
(имза) (Ф.И.О)

Татарстан Республикасы Кукмара муниципаль районы Березняк авыл жирлеге муниципаль берәмлегендә гавами тыңлаулар оештыру һәм уздыру тәртибе турында Нигезләмәгә 6 нчы кушымта

ГАВАМИ ТЫҢЛАУЛАР НӘТИЖӘЛӘРЕ ТУРЫНДА БӘЯЛӘМӘ

« ___ » _____ 20 _____ ел № _____

Гавами тыңлаулар _____ инициативасы
буенча _____ билгеләнгән
(муниципаль хокукый акт)

№ _____
(муниципаль хокукый актның исеме)

басылган (халыкка житкерелгән): _____ үткәрелгән
адрес буенча: _____
(үткәрү датасы)

Гавами тыңлауларга чыгарыла торган сорау (сораулар) _____

Гавами тыңлауларны үткәрү инициаторы _____

4) гавами тыңлауларны үткәрү датасы, вакыты һәм урыны;

Гавами тыңлаулар үткәргән оештыру комитеты _____

Гавами тыңлауларда катнашучылар, шул исәптән чыгыш ясау хокукына ия булучылар турында мәгълүмат _____

Гавами тыңлауларга чыгарылган жирле эһәмияттәге мәсьәләне (мәсьәләләрне) хәл итү буенча тәкъдимнәр һәм рекомендацияләрнең бердәм исемлеге:

Фикер алышуга чыгарылган сораулар		Экспертлар һәм катнашучыларның рекомендацияләре һәм тәкъдимнәре		Тәкъдимнәр рекомендацияләре) кертелде хупланды)	Искәрмә
№ т/б	сорауның формулировкасы яки проектның исеме	№ т/б	тексты тәкъдим	Экспертның Ф. И. О. катнашучы)	
1		1.1.			
		1.2.			
2		2.1			
		2.2			
3		3.1			
		3.2			

Жирле эһәмияттәге мәсьәләне хәл итүнең йомгаклау варианты: _____

Гавами тыңлауларда катнашучыларның тавыш бирү нәтижәләре:

риза _____ (кеше)

каршы _____ (кеше)

битараф _____ (кеше)

Оештыру комитеты рәисе _____
Оештыру комитеты секретаре _____